नेपाल सैनिक (पाइनियर गण) भर्ना नियमहरू, २०२०

नेपाल राजपत्रमा प्रकाशित मिति

२०२०।१०।२७

संशोधन

सैनिक सम्बन्धी केही नियमहरुलाई संशोधन गर्ने नियमावली, २०७०

२०७०।१।३०

सैनिक ऐन, २०१६ को दफा १६५ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

- भर्ता नियमहरू, २०२०" रहेको छ ।

 (१) यी नियमहरूको नाम "नेपाली सैनिक (पाइनियर गण)

 भर्ना नियमहरू, २०२०" रहेको छ ।
 - (२) यी नियमहरू तुरुन्त प्रारम्भ हुनेछन्।
- २. परिभाषा : विषय वा प्रसंगले अर्को अर्थ नलागेमा यी नियमहरूमा :-

"पाइनियर गण " भन्नाले नेपाली सेनाको पाइनियर गण सम्भानु पर्छ ।

३. <u>भर्ना उमेर</u>: (१) पाइनियर गण को देहायका दर्जाको पदमा नयाँ भर्ना हुन देहायको उमेर पुगेको हुनु पर्दछ ।

डकर्मी, बज्रकर्मी, बोसी, आरावाल, सिकर्मी, कालिगढ, सिकर्मी नाइके, हेडकालिगढ सार्कीलाई १८ वर्ष पूरा भएको र ३५ वर्ष ननाघेको ।

पाइनियर र ढुङ्गेलाई १८ वर्ष पूरा भएको र २५ वर्ष ननाघेको ।

(२) नेपाली सेना वा विदेशी सेनामा सेवा गरिसकेका एक्स सर्भिसमेन नेपाली नागरिक पाइनियर गण का देहायका दर्जाको पदमा नयाँ भर्ना हुन देहायको उमेर पुगेको हुनु पर्दछ ।

सिपाही १८ वर्ष परा भएको ३० वर्ष ननाघेको ।

हवल्दारलाई १८ वर्ष पूरा भएको र ३६ वर्ष ननाघेको ।

जमदार १८ वर्ष पूरा भएको र ४६ वर्ष ननाघेको।

सुवेदार, सहायका सेनानी १८ वर्ष पूरा भएको र ४८ वर्ष ननाघेको ।

सहसेनानी र सो भन्दा माथि १८ वर्ष पुरा भएको र ५० वर्ष ननाघेको ।

- ४. सरुवा वा बढुवा भै आउनेको तलबः नेपाली सेनाको अरु पदबाट पाइनियर गण मा प्रमोशन पाई सरुवा भै आउने व्यक्तिको तलबको स्केल प्रमोशन पाएको शुरु स्केलबाट शुरु हुनेछ । तर अरु पदबाट पाइनियर गण को समान दर्जाको पदमा सरुवा हुनेले आफूले खाई पाई आएको नघटने गरी पाइनियर गण तर्फको दर्जाको मिल्दो निजकको स्केल पाउने छ । त्यसरी सरुवा भै आउनेले साविक पदमा हदको स्केल खाई सकेको छ भने घट्न जाने भए पिन पाइनियर गण को सरुवा भएको पदको हदको स्केल मात्र पाउनेछ ।
- ४. सरुवा हुने मञ्जुरी लिनुपर्ने: नेपाली सेनाको अरु पदबाट पाइनियर गण मा सरुवा बढुवा गर्दा सरुवा बढुवा गरिने व्यक्तिको मञ्जुरी लिनु पर्नेछ ।
- **६.** <u>उमेरको हद</u>ः पाइनियर गण को विभिन्न दर्जाको रिटायर हुने उमेरको नेपाली सेनाको समान दर्जाको उमेरको हदभन्दा ५ वर्ष बढी हुनेछ । तर, डकर्मी, बज्रकर्मी, वोसी, आरावाल, सिकर्मी, कालिगढ, सिकर्मी नाइके, हेड कालिगढ र सार्कीहरूको हदमा रिटायर हुने उमेरको हद ५५ वर्षको हुनेछ ।
- उचाई र छातीको नाम : देहाय बमोजिम नभई पाइनियर गण मा कुनै व्यक्तिलाई भर्ना गरिने छैन ।

उचाई छाती

५.१" वा ३१" वा

सोभन्दा माथि सोभन्दा माथि

तर डकमी बज्रकर्मी, बोसी, आरावाल, सिकर्मी, कालिगढ, सिकर्मी, नाइके, हेड कालिगढ र सार्कीहरूको हकमा भने उक्त नापको हद लागू हुने छैन ।

 मैर कट्टी र खाली:
 एक पटक वा पटक पटक गरी पाइनियर गण का कुनै व्यक्ति वर्ष

 भरीमा तीन दिनभन्दा बढी गैर परेमा निजलाई नोकरीबाट बर्खास्त गरिने छ । सोभन्दा

बढी दिन गैर भएको रहेछ भने जित दिन गैर परेको रहेछ त्यित दिनको निजले पाउने तलबबाट गैर कट्टी गरिनेछ ।

- ९. पेन्सनः पाइनियर गण का व्यक्तिले २० वर्षको अविछन्न नेपाल सरकारको सेवा पूरा गरेपछि नेपाली सेनाको अरु सामान दर्जाको व्यक्तिले पाए सरह निजले पाउने तलबको स्केलको पूरा गरेपछि दर रेट अनुसार पेन्सन पाउनेछ ।
- 90. पाइनियर गण मा भर्ना हुने गैर व्यक्तिले आफू भर्ना भएको पाँच वर्षसम्म सरकारी सेवा गर्छु भन्ने शर्त स्वतः गरेको मानिनेछ ।
- 99. <u>तालीम र तालीम अवधिमा दिइने ग्राण्ट</u>ः पाइनियर गण का डकर्मी, बोसी, बज्रकर्मी, आरावाल, सिकर्मी, कालिगढ, सिकर्मी नाइके, अरु हेड कालिगढ र सार्की बाहेक अरु गैह्र व्यक्तिलाई सैनिक बेसिक तालीम दिई राइफलबाट चाँदमारी समेत गराइनेछ र उक्त ट्रेनिङ ग्राण्ट समेत दिइनेछ। तर एजुकेशन ग्राण्ट भने दिइने छैन।
- **9२.** <u>नियमहरू लागू हुने</u>: पाइनियर गण का सम्बन्धमा यी नियमहरूमा लेखिए जितमा यी नियमहरू बमोजिम र अरूमा <u>सैनिक ऐन</u> अन्तर्गत बनेको अरू नियमहरू बमोजिम हुनेछ।

[🐡] सैनिक सम्बन्धी केही नियमहरुलाई संशोधन गर्ने नियमावली. २०७० द्वारा संशोधित ।

२. नेपाल कानून .(संशोधन) ऐन, २०२४ द्वारा "पेन्सन" को सट्टा "निवृत्तिभरण" राखी रूपान्तर गरिएको ।

३. सैनिक (तेस्रो संशोधन) ऐन, २०४० द्वारा "शाही सेना" को सट्टा "शाही नेपाली सेना" राखी रूपान्तर गरिएको ।

४. केही नेपाल कानून संशोधन गर्ने ऐन, २०६३ द्वारा "श्री ५ को सरकार" को सट्टा "नेपाल सरकार" राखी रूपान्तर गरिएको ।

५. सैनिक ऐन, २०६३ द्वारा "शाही नेपाली सेना" को सट्टा "नेपाली सेना" राखी रूपान्तर गरिएको ।

६. सैनिक सम्बन्धी केही नियमहरुलाई संशोधन गर्ने नियमावली, २०७० द्वारा नियमहरुको ठाउँ ठाउँमा रहेको "शाही" भन्ने शब्द फिकिएको ।